
Bhavalinga Mahimanuvarnanam

ಭಾವಲಿಂಗಮಹಿಮಾನುವರ್ಣನಂ

Document Information



Text title : Bhavalinga Mahimanuvarnanam

File name : bhAvalingamahimAnuvarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
36| 181-206 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಭಾವಲಿಂಗಮಹಿಮಾನುವರ್ಣನಂ



ಶ್ರೀಮನ್ನಿರ್ಮಲಭಾವಲಿಂಗಮಮರಾರಾಧ್ಯಂ ಪ್ರಸನ್ನಂ ಸದಾ
ಪೂಜ್ಯಂ ಮತ್ಕುಲಸಂಭವೈರನುದಿನಂ ತ್ಯಕ್ತ್ವಾನ್ಯದೇವಾರ್ಚನಂ .
ಏವಂ ಶಂಕರಶಾಸನಂ ಚ ನ ಸಮುಲ್ಲಂಘಯಂ ಶಿವಾಸಂಯುತಃ
ಶಂಭುರ್ನೃತ್ಯತಿ ಲಿಂಗಮೇತದಮಲಂ ದೃಷ್ಟ್ವಾ ಸುರಾಭೀಷ್ಟದಃ .. 1..
ಏತದ್ಧರ್ಶನಮಾತ್ರತೋಽಪಿ ಸಕಲಾಭೀಷ್ಟಾಂಬುರಾಶಿಃ ಸ್ವಯಂ
ನಿತ್ಯಂ ಸ್ವಾಂಗಣಮೇತ್ಯ ಭಾವಲಲಿತಂ ಲಿಂಗಂ ಪ್ರಪಶ್ಯತ್ಯಯಂ .
ಸ್ವಾಮಿನ್ ಅಸ್ಯ ವಶೇ ವಸಾಮಿ ತವ ಚೇದಾಜ್ಞಾ ತ್ವದಾರಾಧಕಂ
ತ್ಯಕ್ತ್ವಾನ್ಯತ್ರ ನ ಸಂವಸಾಮಿ ಶಪಥಃ ಶಂಭೋ ತ್ವದಂಘ್ರ್ಯಾಂಬುಜೇ .. 2..
ತ್ವತ್ಪಾದಾಂಬುರುಹಂ ವಿಹಾಯ ನ ಕದಾಪ್ಯನ್ಯತ್ರ ಗಂತುಂ ಮತಿಃ
ಶಂಭೋ ನಿರ್ಮಲಭಾವಲಿಂಗಸದೃಶಂ ಲಿಂಗಂ ಕ್ಷ ವಾ ಭೂತಲೇ .
ಪಾತಾಲೇಽಪಿ ನ ಮಂದರೇಽಪಿ ಸುತರಾಂ ಮೇಠೌ ಮಹೇಶಾಲಯೇ
ಸತ್ಯಂ ಸತ್ಯಮಿದಂ ಪುನಃ ಪುನರಿಂದಂ ಸಂದೇಹವಾರ್ತಾಽಪಿ ನ .. 3..
ಕಲ್ಯಾಣಾನಿ ಪದೇ ಪದೇ ಸುಖಮಪಿ ಸ್ವಾಮಿಂಸ್ತ್ವ ದಾರಾಧನೇ
ಸಿದ್ಧಾನಾಮಪಿ ಸಿದ್ಧಿದಂ ಬಹುವಿಧಾಭೀಷ್ಟಪ್ರದಾನೋನ್ಮುಖಂ .
ನಿತ್ಯಂ ಶಂಕರಭಾವಾಲಿಂಗಮಧುನಾ ಸಿದ್ಧಿಪ್ರದಂ ಜಾತಮ-
ಪ್ಯಗ್ರೇ ಸಿದ್ಧಿಕರಂ ಕರೋತಿ ಸತತಂ ಸಿದ್ಧಿಪ್ರಸಿದ್ಧಿಂ ಪ್ರಭೋ .. 4..
ಶೇಷಾಶೇಷಫಣಾಮಣಿಸ್ಪುರದುರು ಶ್ರೀಕಂಠಕಂಠ ಪ್ರಭೋ
ಗಂಗಾ ತುಂಗತರಂಗತಿ ಕ್ಷಚಿದಯಂ ಲಿಂಗೈಕದೇಶೇ ಪುನಃ .
ಆನೀಲಾ ಯಮುನಾ ತರಂಗತಿ ಪುನಃ ಸಾ ವಾಕ್ ತರಂಗತ್ಯಹೋ
ಸಾ ವಾಚಾಂ ವಿಷಯೋ ಭವತ್ಯಪಿ ಕಥಂ ಶ್ರೀನೀಲಕಂಠ ಪ್ರಭೋ .. 5..
ಲಿಂಗ ಮಂಗಲದಂ ಮನೋರಥತತಿಂ ತಾವತ್ ತನೋತ್ಯಾದರಾತ್
ಆದೌ ದೃಷ್ಟಮದೃಷ್ಟಭೇದಜನಕಂ ಸೃಷ್ಟಂ ವಿಸೃಷ್ಟಂ ಫಲಂ .
ತದ್ಭಕ್ತಪ್ರಣತಂ ಪ್ರಪಶ್ಯತಿ ಮುಹುಃ ಚಿಂತಾಸಮಾಲಿಂಗಿತಂ
ಧ್ಯಾತಂ ಪೂಜಿತಮಪ್ಯನನ್ಯಸದೃಶಂ ದೇಯಂ ಕಿಮಸ್ತೀತ್ಯಪಿ .. 6..
ಅನ್ಯಾಲೋಕನದೂನಮಸ್ಯ ನಯನಾಂಭೋಜಂ ಮದಾಲೋಕನ-
ಪ್ರೇಮಾವಿಷ್ಕರಣಪ್ರಭಾಕರಸಮುತ್ಪುಲ್ಲಂ ಕಿಮಸ್ಮೈ ಮಯಾ .

ದಾತವ್ಯಂ ಭುವನತ್ರಯೇಽಪಿ ನ ತಥಾ ಭೂತಂ ಫಲಂ ದೃಶ್ಯತೇ
 ಧರ್ಮಾದ್ಯರ್ಥಚತುಷ್ಟಯಾನ್ಯದಧಿಕಂ ದೇಯಂ ನ ದೃಷ್ಟಂ ಫಲಂ .. 7..
 ಶಾರ್ಥೇನಾಪ್ಯಥ ಮಾಯಯಾಪಿ ಸಕೃದಪ್ಯಾಲೋಕಿತಂ ದೈವತಂ
 ಸರ್ವಾಭೀಷ್ಟಫಲಪ್ರದತ್ವಮಭವತ್ ಯದ್ಭಾವಲಿಂಗಸ್ಯ ಮೇ .
 ತಸ್ಯೈತಸ್ಯ ಕಿಮಸ್ತಿ ದೇಯಮಸಕೃತ್ ಸಾನಂದಮಾಲೋಕನೇ
 ಶೈವಾಯೇತ್ಯತಿಚಿಂತಯಾ ಪರಮಿದಂ ಕಾಲಂ ನಯತ್ಯನ್ವಹಂ .. 8..
 ಯಃ ಪಶ್ಯತ್ಯಸಕೃನ್ಮದಾ ಪರಮಿದಂ ಮೇ ಭಾವಲಿಂಗಂ ಪ್ರಗೇ
 ಭಕ್ತ್ಯಾ ತದ್ವಶತಾಮುಪೇತ್ಯ ನಿವಸಾಮ್ಯನ್ಯನ್ನ ಕೃತ್ಯಂ ಚ ಮೇ .
 ತಸ್ಯಾಸ್ಮಿನ್ನಧರ್ಮಣತಾಮುಪಗತೇ ಮಯ್ಯಪ್ಯದೇಯೇ ಸ ಕಿಂ
 ಕರ್ತುಂ ಪಾರಯತೀತಿ ಪಾಪವಿಮುಖಶ್ಚಿಂತಾಬ್ಲಿಮದ್ಯಂ ಗತಃ .. 9..
 ಧರ್ಮಾದ್ಯರ್ಥಚತುಷ್ಟಯಾಧಿಕಫಲಾಪೇಕ್ಷಾ ನ ಭಕ್ತಸ್ಯ ಮೇ
 ಯದ್ಯಪ್ಯಸ್ತಿ ತಥಾಪ್ಯನನ್ಯಸದೃಶಂ ಕಿಂ ನ ಪ್ರದೇಯಂ ಫಲಂ .
 ಮತ್ಪೂಜಾನಿರತಾಯ ತನ್ನಮ ನ ಚೇತ್ ಕಿಂ ದೇಯಮಿತ್ಯನ್ವಹಂ
 ಚಿಂತಾಸಿದ್ಧಿಸಮೃದ್ಧಿರೇವ ಬಹುಧಾ ಮತ್ಪೂಜನಾಭ್ಯುಚ್ಚಯೇ .. 10..
 ಯತ್ಕಿಂಚಿಜ್ಜಲಮಲ್ಪಮಪ್ಯುಪಹೃತಂ ಭಕ್ತ್ಯಾ ವಿನಾಪ್ಯರ್ಪಿತಂ
 ದಾನ್ಯತ್ಯೇವ ಫಲಾನಿ ನಿರ್ಮಲಜಲೈರಾಸೇಚನೇ ಕಿಂ ಫಲಂ .
 ದೇಯಂ ಕೋಮಲಬಿಲ್ವಪಲ್ಲವನವಾಂಭೋಜಾದಿಭಿಃ ಪೂಜನೇ
 ಕಿಂವಾ ದೇಯಮಿತಿ ಪ್ರಶಾಂತಿರಹಿತಾ ಚಿಂತಾ ನ ಜಾತಾಪಿ ಕಿಂ .. 11..
 ಕಿಂಚಿಚ್ಛೇದ್ ಅಪರಿಷ್ಕೃತಾನ್ನಮಪಿ ಮೇ ದದ್ಯಾತ್ ತದಾ ತತ್ಪಲಂ
 ಸ್ಯಾದಸ್ಯಾನ್ನಪತಿತ್ವಮುತ್ತಮಮಧುಕ್ಷೀರಾಜ್ಯದಧ್ಯನ್ನದಃ .
 ಮಹ್ಯಂ ಕಿಂ ಫಲಮಾಪ್ನುಯಾದಿತಿ ನ ಕಿಂ ಚಿಂತಾಽಪಿ ಮೇ ಜಾಯತೇ
 ಜಾತಾ ವೃದ್ಧಿಪರಂಪರಾಮುಪಗತಾ ಸದ್ಭಾವಲಿಂಗಸ್ಯ ಮೇ .. 12..
 ದಿವ್ಯೈಃ ಕುಂಕುಮಕೇಸರೈರ್ಮೃಗಮದೇಃ ಕರ್ಪೂರಖಂಡೈರ್ನವೇಃ
 ಅನ್ಯೈರಪ್ಯತಿಗಂಧಸುಂದರರ ನದ್ರವ್ಯೈಃ ಯುತಂ ಚಂದನೈಃ .
 ದತ್ತಂ ಚೇತ್ ತುಹಿನಾನ್ವಿತಂ ಮಯಿ ತದಾ ದೇಯಂ ಮಯಾ ಕಿಂ ಫಲಂ
 ಶೈವಾಯೇತಿ ವಿಚಾರಸಾಗರಮಹಾಕಲ್ಲೋಲಮಾಲಾಕುಲಃ .. 13..
 ಯೋ ನಿತ್ಯಂ ನವಪಟ್ಟಕೂಲವಪನೈಃ ಧೂಪೈಃ ಪ್ರದೀಪೈರ್ಮುಹುಃ
 ಮಾಣಿಕ್ಯಾಭರಣಾರ್ಪಣೇನ ವಿಲಸಚ್ಚತ್ರಸ್ತಥಾ ಚಾಮರೈಃ .
 ಆದರ್ಶೈಃ ಧ್ವಜಸಂಯುತೈರಪಿ ಮಹಾಪೂಜಾಂ ಕರೋತ್ಯಾದರಾತ್
 ತಸ್ಮೈ ಕಿಂ ಮಮ ದೇಯಮಿತ್ಯನುದಿನಂ ಚಿಂತಾ ನಿರಂತಾ ನ ಕಿಂ .. 14..
 ಯೋ ಭಕ್ತ್ಯಾ ಪ್ರಣತೋ ನಿಧಾಯ ಧರಣೀಪೃಷ್ಠೇ ಶಿರಃ ಸಾದರಂ
 ತಂ ದೇವಾಃ ಪ್ರಣಮಂತಿ ತಾವದಸಕೃತ್ ದಂಡಪ್ರಣಾಮೋದ್ಯತಾಃ .

ಕಿಂ ತಾವತ್ಪಲಮಾಪ್ನುಯಾದಿತಿ ನ ಕಿಂ ಚಿಂತಾಽಪಿ ಮೇ ಜಾಯತೇ
 ಗಂಧಾಧಿಷ್ಠಿತಭಾವಲಿಂಗನಿಲಯೇ ವೇದಪ್ರಮೇಯೇ ಮಯಿ .. 15..
 ಯೋ ಭಕ್ತ್ಯಾ ನಿಯತಃ ಪ್ರದೋಷಸಮಯೇ ಪಂಚಾಮೃತ್ಯೈರ್ನಿರ್ಮಲೈಃ
 ನೀರೈರಪ್ಯಭಿಷಿಜ್ಯ ವಸ್ತ್ರವಿಮಲಶ್ರೀಚಂದನಾಲೇಪನೈಃ .
 ಪುಷ್ಪೈಶ್ಚಂಪಕಮಾಲಿಕಾಭಿರಭಿತಃ ಶ್ರೀಭಾವಲಿಂಗಾರ್ಚನಂ
 ಕೃತ್ವಾ ನೃತ್ಯತಿ ತನ್ಮನಸ್ಯನುದಿನಂ ವೃತ್ತಿರ್ಹಿ ಮೇ ಚಿಂತಯಾ .. 16..
 ರುದ್ರಾಧ್ಯಾಯಸಹಸ್ರನಾಮಪಠನೈಃ ಮತ್ಸನ್ನಿಧಾನೇ ನಯೇತ್
 ಯಃ ಕಾಲಂ ಸ ವಿಭೂತಿಪೂತಹೃದಯೋ ಮುಕ್ತೋ ಮಹಾಪಾತಕೈಃ .
 ಸ್ಯಾದಿತ್ಯತ್ರ ಕಿಮದ್ಭುತಂ ಶಿವಮನುಸ್ಮತ್ಯಾಽಪಿ ತತ್ಸನ್ನಿಧಿಂ
 ಯಾಸ್ಯತ್ಯಾಪ್ತತಮತ್ವಮೇಷ್ಯತಿ ನ ಸಂದೇಹೋಽತ್ರ ಚಿತ್ರಂ ಚ ಕಿಂ .. 17..
 ಮಾಂ ದ್ರಷ್ಟುಂ ಯದಿ ಜಾಯತೇ ಮತಿರಪಿ ಪ್ರಾತಃ ಪ್ರಮೋದಾನ್ವಿತೋ
 ಮುಕ್ತಃ ಪಾಪಗಣೈರಪಾರಸುಕೃತ್ಯೈಃ ಯುಕ್ತಃ ಸ ಮಾಂ ಪಶ್ಯತಿ .
 ಆಧಾರಃ ಸುಖಸಂಪದಾಮಪಿ ಭವತ್ಯಾಯುಃ ಪರಂ ಪ್ರಾಪ್ನುಯಾತ್
 ಆರೋಗ್ಯಂ ನಿಗಮಾಗಮಾದಿವಿಹಿತಂ ಶ್ರೀಭಾವಲಿಂಗಾರ್ಚನೇ .. 18..
 ಯೋ ಮದ್ಭಕ್ತಪದಾರ್ಚಕಃ ಸಕೃದಪಿ ಪ್ರಾಪ್ನೋತಿ ಶೈವಂ ಪದಂ
 ಮತ್ಪೂಜಾನಿರತೋ ಭವೇದ್ಯದಿ ತದಾ ವಕ್ತವ್ಯಮತ್ರಾಸ್ತಿ ಕಿಂ .
 ತಸ್ಮಾದನ್ವಹಮರ್ಚನೀಯಮಮಲಂ ಶ್ರೀಭಾವಲಿಂಗಂ ಗಣೈಃ
 ಆರಾಧ್ಯಂ ತದನನ್ಯಸಕ್ತಮನಸಾ ಸಂತ್ಯಜ್ಯ ಧರ್ಮಾಂತರಂ .. 19..
 ಕಿಂ ತೈರದ್ವರಕೋಟಿಭಿರ್ಬಹುವಿಧದ್ರವ್ಯಾಪಹಾರೋದ್ಯತೈಃ
 ದಾನೈಃ ಸಾಮಪದಕ್ರಮಾದಿಸಹಿತೈಃ ಕಿಂ ವೇದಪಾರಾಯಣೈಃ .
 ಕಿಂ ಯೋಗೈಸ್ತಪಸಾಽಪಿ ಕಿಂತು ಸಕೃದಪ್ಯಶ್ರದ್ಧಯಾಽಪ್ಯರ್ಚಿತಂ
 ದಾಸ್ಯತೈವ ಹಿ ಭಾವಲಿಂಗಮಮರಾಃ ಪ್ರಾಪ್ಯಾತಿಭಾಗ್ಯಾನ್ಯಪಿ .. 20..
 ಶ್ರೀಮೃತ್ಯುಂಜಯ ಭಾವಲಿಂಗನಿಲಯಾಪಾಯಾಮಯಾನಾಂ ಲಯಃ
 ತ್ವನ್ನಾಮಸ್ಮರಣೋದ್ಯಮೇ ಸತಿ ಪರಂ ವೃತ್ತಃ ಪುನರತದ್ಭಯಂ .
 ನ ಸ್ವಪ್ನೇ ಪ್ರಲಯೇಸ್ವಿ ನಾಪಿ ಮರಣೇಽಪ್ಯಸ್ಯಾಂತಕಾದ್ವಾ ಭಯಂ
 ತೇನೇತ್ಥಂ ದೃಢಶಿಶ್ಚಯೇ ಸತಿ ಫಲಂ ಕಿಂ ನಾಮಸಂಕೀರ್ತನೇ .. 21..
 ಭೋ ಶಂಭೋ ಭವ ಭಾವಲಿಂಗನಿಲಯ ತ್ವತ್ಪೂಜನೋದ್ಯೋಗಿನಂ
 ಲಕ್ಷ್ಮೀಸ್ತಾವದುಪೇತ್ಯ ಕಿಂ ತವ ಮತಂ ವಾಂಛಾಽಸ್ತಿ ತೇ ಕುತ್ರ ವಾ .
 ಅಕ್ಷೇಶಾಂಗಣರಿಂಖಣಪ್ರಣತಿಭಿಃ ಸ್ಥೇಯಂ ಮಯಾ ತ್ವದ್ಗೃಹೇ
 ಸ್ವಾಮಿನ್ನಿತ್ಯಪಧಾವತೀತಿ ಭಗವನ್ ಕಿಂ ಕಿಂ ಫಲಂ ಪೂಜನೇ .. 22..
 ತ್ವತ್ಪೂಜಾನಿರತಾತಿಶಾಂಕರಪುರದ್ವಾರೇಷು ತಾವತ್ ಸುರಾಃ
 ಸಾನಂದಾಂಜಲಿಮಸ್ತಕಾಃ ಪ್ರತಿದಿನಂ ತದ್ಧರ್ಶನಾಕಾಂಕ್ಷಯಾ .

ತಿಷ್ಠಂತ್ಯತ್ರ ಕಿಮದ್ಭುತಂ ತ್ವಯಿ ಮಹಾದೇವೇ ಪ್ರಸನ್ನೇ ಫಲಂ
ಕಿಂ ಕಿಂ ನಾಸ್ಯ ಭವಿಷ್ಯತಿ ಪ್ರತಿದಿನಂ ಶ್ರೀಭಾವಲಿಂಗಾಲಯೇ .. 23..
ಆಶಾಸ್ಯಂ ಮಮ ಭಾವಲಿಂಗ ಸಕಲಂ ಸಿದ್ಧಂ ತ್ವದನ್ಯಾಶ್ರಯಂ
ವ್ಯಾವೃತ್ತಂ ಯದಿ ಮಾನಸಂ ತದಿತಿ ತೇ ಧ್ಯಾನೇನ ಕಿಂ ಪೂಜಯಾ .
ಕಿಂ ವಾ ತ್ವತ್ಪರಿಚಯಯಾಪಿ ಫಲಮಿತ್ಯಸ್ಮಿನ್ ವಿಚಾರೇ ಕೃತೇ
ತಾವವ್ಧ್ಯಾ ಕುಲತಾ ನ ತೇ ಭವತು ಸಾ ತ್ಯಾಜ್ಯೇತಿ ಸಂಪ್ರಾರ್ಥ್ಯತೇ .. 24..
ಏತಾವದ್ವದ ಭಾವಲಿಂಗನಿಲಯ ಸ್ವಾಮಿನ್ ಮಮಾದ್ಯಾವಧಿ
ತ್ವತ್ಪಾದಾಂಬುರುಹಾನ್ಯಚಿಂತನಪರಾವೃತ್ತಂ ವಿಕಾರೈರ್ವಿನಾ .
ಚೇತಸ್ತತ್ಪುರುಷಾರ್ಥಭಿನ್ನಮಪಿ ತೇ ದೇಯಂ ಮಮಾಸ್ತಿತ್ವಪಿ
ಪ್ರತ್ಯಾಶಾ ಶಿವಪೂಜನಸ್ಯ ಫಲಮಸ್ತನ್ಯನ್ಮಮ ಸ್ಯಾದಿತಿ .. 25..
ಕಿಂ ನಮ್ರಾಮರಭೂರುಹೈಃ ನಿಜಗೃಹದ್ವಾರಾಶ್ರಿತೈರಾಶ್ರಿತೈಃ
ಕಿಂ ಚಿಂತಾಮಣಿಕಾಮಧೇನುನಿವಹೈಃ ಕಿಂ ವಾ ನಿಧೀನಾಂ ಗಣೈಃ .
ಆಕಲ್ಪಂ ಕಮಲಾಪತಿಪ್ರಭೃತಿಭಿಃ ವೃಂದಾರಕೈರಾಶ್ರಿತೈಃ
ಆನಮ್ರಾಂಜಲಿಮಸ್ತಕೈರನುದಿನಂ ಶ್ರೀಭಾವಲಿಂಗಾರ್ಚನೇ .. 26..
.. ಇತಿ ಶಿವರಹಸ್ಯಾಂತರ್ಗತೇ ಭಾವಲಿಂಗಮಹಿಮಾನುವರ್ಣನಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 36.
181-206 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 36. 181-
206 ..

Proofread by Ruma Dewan

Bhavalinga Mahimanuvarnam

pdf was typeset on May 6, 2023

Please send corrections to sanskrit@cheerful.com

